




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.09.09 Date } පැය 1335	දුරකථන අංකය } 011-2887973 Tel.NO }	මගේ අංකය } My NO }	D/Media/Out/1729/2025	විද්‍යුත් ලිපිනය } E-Mails }	dir.media@police.gov.lk
--------------------------------------	---------------------------------------	-----------------------	-----------------------	---------------------------------	-------------------------

අහස් පහන් කූඩු (SKY LANTERNS) අවිචාරවත් ලෙස භාවිතා කිරීමේ ඇති අන්තරාදායක බව පිළිබඳව මහජනයා දැනුවත් කිරීම.

දිවයිනේ විවිධ ප්‍රදේශයන්හි විශේෂ උත්සව අවස්ථාවන් වලදී ඇතැම් පුද්ගලයන් විනෝදාස්වාදය සඳහා අහස් පහන් කූඩු (SKY LANTERNS) ගුවන් ගත කිරීම සිදු කරනු ලබයි.

මෙහිදී, දැල්වුනු ගිනි පන්දමක් සහිතව විවිධ ප්‍රමාණයේ පහන් කූඩු ගුවන් ගත කිරීම සිදු කරනු ලබන අතර, මෙම පහන් කූඩු ඇතැම් අවස්ථාවලදී පොළොවට පතිත වී ගිණි ගෙන විනාශ වීමේ අවදානමක් ඇත. මෙවන් තත්ත්වයක් මත ගිනි කෙළි කර්මාන්ත ශාලා, ඉන්ධන පිරවුම්හල්, ඉන්ධන ගබඩා කර ඇති ස්ථාන, නිවාස හා ගොඩනැගිලි ආදිය මතට මෙම අහස් පහන් කූඩු ගිණි ගෙන පතිත වුවහොත් අදාළ ස්ථානයන්ට මෙන්ම ජීවිත වලට ද හානි සිදු විය හැකිය.

කොළඹ නගරයේ ගාලු මුවදොර පිටියේද මෙසේ පහන් කූඩු ගුවන් ගත කිරීම නිරීක්ෂණය කර ඇති අතර මෙවැනි අහස් පහන් කූඩු යම් හෙයකින් ගිනි ගෙන නගරය ආශ්‍රිත විශේෂ මර්මස්ථානයකට හෝ මිනිසුන් පදිංචි නිවාස, මහල් නිවාස මත පතිතව යම් කිසි ආකාරයකට ගිනි ගැනීමක් සිදුවුවහොත් විශාල ජීවිත හා දේපළ හානි ඇති වීමේ වැඩි ඉඩකඩක් පවතී.

ඒ අනුව, අහස් පහන් කූඩු ගුවන් ගත කිරීමේදී ඒවායෙහි ව්‍යාප්තිය සහ අවදානම් සහගත තත්ත්වය පිළිබඳව අදාළ ගුවන් ගත කරනු ලබන ප්‍රදේශ ආශ්‍රිත මහජනතාව වෙත පූර්ව දැනුම්දීමක් සිදු කිරීමේ ක්‍රමවේදයක් අනුගමනය කිරීම තුළින් දේපළ හා ජීවිත හානි වළක්වා ගැනීමේ හැකියාවක් පවතී.

එබැවින්, මෙම අහස් පහන් කූඩු ගුවන්ගත කිරීමේදී ඇති විය හැකි අන්තරාදායක තත්ත්වය පිළිබඳව මහජනතාවගේ අවධානයට ලක් කරන අතර විශේෂ උත්සව අවස්ථාවන් ඇතුළු අනෙකුත් අහස් පහන් කූඩු භාවිතා කරන අවස්ථාවන්හිදී ඉතා සැලකිලිමත්ව හා වගකීමෙන් යුතුව ක්‍රියා කරන ලෙසට ශ්‍රී ලංකා පොලිසිය මහජනතාවගෙන් ඉල්ලා සිටී.

පොලිස් මාධ්‍ය කොට්ඨාසය.